
ÇİYƏLƏK BİTKİSİ VƏ YENİ İNTRODUKSİYA OLUNMUŞ 
ÇİYƏLƏK SORTLARI 


R.M. ELDAROV, B.M. ELDAROVA 
AKTN Meyvəçilik və Çayçılıq ET İnstitut 

Məqalədə çiyələk bitkisi, onun yayılma arealı və ölkəmizə İngiltərədən 2017-ci ildə introduksiya olunmuş 
çiyələk sortları haqqında məlumat, eləcə də həmin sortların pomoloji təsviri verilmişdir. 

Ç iyələk bitkisi haqqında ilk yazılı məlumatlara 
Pliniyin (b.e. 23-79) “Təbiətin tarixi” adlı 
əsərində rast gəlinmişdir. O, bu əsərdə 
İtaliyanın təbii bitkisi kimi tanınmış çiyələyi “Fraga” 
adlandırmışdır. Meşə çiyələyi kimi tanınan Fragaria 
vesca ilk əkilən çiyələk növü olmuşdur. 1500-cü ildə 
botaniklər tərəfindən çiyələk bitkisinin sistematikası 
öyrənilmiş və təsnifləndirilmişdir. 1600-1700-cü 
illərdə Amerikadan Avropaya gətirilmiş Fragaria 
virginiana x Fragaria chiloensis çiyələk növlərinin 
hibridləşməsindən alınmış və bağ çiyələyi olaraq 
adlandırılan Fragaria x ananassa hazırda 
yetişdirilən sortların əsas mənşəyidir [4]. 

Çiyələk bitkisi - çiçəkli bitkilər (. Plantae ) aləmi, 
örtülütoxumlular ( Magnoliophyta ) şöbəsi, 
ikiləpəlilər ( Magnoliopsida ) sinifi, gülçiçəklilər 
{Rosaceae) sırasına, gülçiçəklilər ( Rosaceae ) 
fəsiləsinə və Fragaria cinsinə aiddir. 

Çiyələk, saçaqlı kök sisteminə malik ot tipli 
bitkidir. Səthi kök sistemi yaradır, yaxşı drenaj 
edilmiş münbit torpaqlarda 60-70 sm dərinliyə qədər 
inkişaf edir. Köklərin əsas hissəsi 0-15 sm torpaq 
qatında yerləşir. Ağır torpaqlarda isə köklər üfüqi 
istiqamətdə böyüyür. Çiyələk çox qısalmış bir 
gövdəyə malikdir. Yarpağı 3 ayadan ibarət olur, 
istisna olaraq 4-5 ayadan ibarət çiyələk yarpağına 
rast gəlinir. Kənarları dişlidir. Çiyələk yarpaqları 2/5 
nizamında spiral olaraq düzülmüşdür. Çiyələyin hər 
altıncı yarpağı birinci yarpağın üzərinə 
düşür. Yarpaqlar üç hissəlidir. Belə ki, bığcıq 
üzərində olan yarpaqlar sıx birləşib qırçın əmələ 
gətirir. Yazda temperaturun artması nəticəsində 
rüşeym yarpaqları 2-3 həftə sonra tam inkişaf 
edir. Yarpaqlar il ərzində 2 dəfə təzələnir. Kollar 
(stolonlar) yaz boyunca qoltuq tumurcuqlarmdan 
meydana gələrək inkişaf edir. Yarpaqların sayı 
məhsuldarlığa təsir göstərən əsas amildir [3]. 

Çiyələkdə çiçəklər salxım şəklindədir. Bir 
çiyələk növündə nə qədər çox yarpaq varsa, o qədər 
çox çiçək salxımı vardır. Hər çiçək topasında 5-14 
ədəd çiçək olur. Kolun çiçəkləməsi 25 gün, bir 


çiçəyin ömrü 4-6 gündür. Çiçəkləmə fazasından 
meyvənin yetişmə fazasına qədər 18-22 gün çəkir. 
Çiyələk bitkisində çiçək salxımı şəklini dəyişmiş 
gövdədir. Çiçəkləri ikicinsiyyətli və özübarlıdır. 
Çiyələyin özübarsız sortları da vardır. 

Çiyələk meyvəsi yalançı meyvədir. Çiçəklər 
mayalandıqdan sonra sürətlə inkişaf edir. Hər 
mayalanmış nüvənin ətrafında ətli hissə meydana 
gəlir. Bir çiçək yatağında çoxlu giləmeyvə olur və 
bunlar bir-biri ilə üzvi əlaqədə olmadan sərbəst 
yerləşir. Buna görə də, çiyələk meyvəsi yığım 
giləmeyvə adlanır. Meyvələri yumru, uzunsov- 
konusvari formalı olub, rəngi açıq-qırmızıdan tünd 
qırmızıya qədər dəyişir [2]. 

Çiyələk sortları ilk dəfə Şimali Amerikada 
seleksiya yolu ilə əldə olunmuş, daha sonralar 
Avropaya gətirilmiş və becərilmişdir. Dünyada 
çiyələyin 10 mindən çox sortu vardır. 

Azərbaycanda daha çox Madam Muto, Mısovka, 
Komsomolka, Talisman, Festival və Zenqa Zenqana 
çiyələk sortları yayılmışdır [1]. 

2017-ci ildə İngiltərədən respublikamıza 5 
çiyələk sortu (Kristina, Florens, Fenella, Kupid, 
Flamenko) introduksiya edilmiş və Meyvəçilik və 
Çayçılıq Elmi-Tədqiqat İnstitutunun Zərdabi adma 
Elmi-Təcrübə Bazasında sınaq sahəsinə əkilmişdir. 

Aşağıda yeni introduksiya olunmuş çiyələk 
sortlarmm pomoloji təsviri verilmişdir: 

> Kristina 
(Christine). 

İngiltərəli seleksioner 
Derek Jennings 

tərəfindən əldə 

edilmişdir. Meyvəsi 
konusvari formalı, 
parlaq narıncı qırmızı 
rəngli və iri olmaqla. 

Ləti möhkəm, əla dad 
keyfiyyətli və ətirlidir. Vertisillioz soluxma 
(Verticillium dahliae) və unlu şeh {Podosphaera 
aphanis) xəstəliklərinə qarşı davamlı, fıtoftoroz 

(Phytophthora cactorum) xəstəliyinə qarşı isə 
həssasdır. 

> Florens 
(Florence). 

1997-ci ildə se¬ 
leksioner Late 
Midseason (Na¬ 
tional Institute of 
Agricultural 
Botany East 
Mailing 
Research, 

İngiltərə) tərəfindən EM931 X EM972 formalarının 
hibridləşməsi nəticəsində əldə edilmişdir. Meyvəsi 
bərabər küt konusşəkilli formalı, parıltılı narmcı- 
qırmızı və ya qırmızı rənglidir. Ləti bərk, şirin, 
şirəli, dadı xoşagələndir. Kolu tünd-yaşıl olub, 
yarpaq ayası iri və tünd yaşıldır. Vertisillioz 
soluxma (Verticillium dahliae) və meyvə çürüməsi 
xəstəliklərinə qarşı davamlı, unlu şehə 
(Podosphaera aphanis) qarşı isə həssasdır. 

> Kupid 
(Cupid). 2002-ci 
ildə EM786 X 
EM701 formaları¬ 
nın hibridləşməsi 
nəticəsində əldə 
edilmişdir (Natio¬ 
nal Institute of 
Agricultural Bo¬ 
tany East Mailing 
Research, İngiltə¬ 
rə). Meyvəsi iri, enli konusvari formalı, parlaq 
narmcı-qırmızı rənglidir. Ləti bərk, ətirli və şirin dad 
keyfiyyətinə malikdir. Yarpağı tünd-yaşıl olub, 
iridir. Vertisillioz soluxma ( Verticillium dahliae ), 
fıtoftoroz ( Phytophthora cactorum ), qara ləkə 
(Colletotrichum acutatum) və unlu şeh 
(Podosphaera aphanis ) xəstəliklərinə qarşı 

davamlıdır. 

> Flamenko. 

2002-ci ildə Evitata 
sortunun və EMR 
77 formasının hib¬ 
ridləşməsi nəticə¬ 
sində əldə edilmiş¬ 
dir (National Insti- 
tute of Agricultural 
Botany East Mailing 
Research, İngiltərə). 
Meyvəsi iri, yumru konusvari formalı, qırmızı- 
narmcı rənglidir. Ləti sıx, şirəli, çox şirin dad 
keyfiyyətinə malikdir. Yarpağı iri və tünd yaşıldır. 
Vertisillioz soluxma ( Verticillium dahliae) 
xəstəliyinə qarşı davamlı, unlu şeh ( Podosphaera 
aphanis) xəstəliyinə qarşı isə nisbətən həssasdır. 


> Fenella. 2001-ci ildə ildə EM931 x EM972 
formalarının hibridləşməsindən əldə edilmişdir 
(National Institute 
of Agricultural 
Botany East 

Mailing Research, 

İngiltərə). Meyvəsi 
iri, konusvari 

formalı olub, parlaq 
qırmızı rənglidir. 

Ləti yumşaq, şirəli 
olub, şirin dad 
keyfiyyətinə malikdir. Kolu möhkəmdir, yarpağı iri, 
tünd yaşıl rənglidir. Məhsuldarlığı yüksəkdir. 
Vertisillioz soluxma ( Verticillium dahliae) 
xəstəliyinə və unlu şeh ( Podosphaera aphanis) 
xəstəliyinə qarşı davamlıdır. 

İntroduksiya edilmiş çiyələk sortları müasir 
texnologiyaya əsasən 80x35 m əkin sxemi ilə tirə 
üzərində əkilmişdir. Sahənin suvarılması üçün 
müasir tipli damla suvarma sistemi qurulmuşdur. 
Vegetasiya dövrünün əvvəlində suvarılma həftədə 2 
dəfə, yüksək temperatur şəraitində gündəlik 2 saat 
olmaqla həyata keçirilmişdir. Bundan başqa, sahədə 
mütəmadi olaraq alaq otlarına və ilbizlərə qarşı 
mübarizə tədbirləri aparılmışdır. Çiyələk 
yarpaqlarında müşahidə edilən qida çatışmazlığına 
qarşı aprel ayında Ditianon tərkibli Delan və 6%-li 
dəmir tərkibli Oligo Optimum İron 
mikroelementindən istifadə olunmuşdur. 

İntroduksiya edilmiş çiyələk sortları üzərində 
fenoloji müşahidələr aparılmışdır və nəticələri 
cədvəl 1-də verilmişdir. 

Cədvəl 1-də qeyd olunduğu kimi introduksiya 


Cədvəl 1 

İntroduksiya edilmiş çiyələk sortlarımn inişaf göstəriciləri 


Sort 

C 

Çiçəkləmə 

Meyvələrin 

yetişməsi 

Vleyvələri 
n orta 
çəkisi 
(qr) 

Başlanma 

sı 

Sonu 

Müddəti 

(gün) 

Kupid 

07.04.2018 

25.05.18 

49 

14.07.2018 

3,5 

Fenella 

05.04.2018 

21.05.18 

46 

12. 07.2018 

4 

Kristin 

03.04.2018 

19.05.18 

47 

10. 07.2018 

4,5 

Flamenko 

03.04.2018 

19.05.18 

47 

09. 07.2018 

4,3 

Florens 

10.04.2018 

27.05.18 

48 

10. 07.2018 

5 


olunmuş Kristin və Flamenko çiyələk sortları daha 
tez məhsula düşmüşdür. Florens çiyələk sortu digər 
sortlardan meyvəsinin daha iri olması ilə 
fərqlənmişdir. 

İntroduksiya olunmuş bu çiyələk sortlarımn hər 
biri respublikamızın torpaq-iqlim şəraitinə yaxşı 
uyğunlaşmış və gələcəkdə fermerlərə tövsiyə oluna 
biləcəkdir. 

КулБтура землиники и новые интродудированные сорта 
Р.М.Әлвдаров, Б.М. ӘлБдарова 

В статве приведены данные o кулвтуре земллники в делом, ареал ее распространенил, дана информадил o 
сортах земллники интродудированных в нашу страну из Англии в 2017 году, вклмчал их помологическое 
описание. 

Клгочееые слова: земллника, сорта земллники, интродукгјил, агротехника. 


Strawberry plant and new ıntroduced strawberry varıetıes 
R.M. Eldarov, B.M. Eldarova 

In the article strawberry plant, area of spreading and introduced from England in 2017, as well as a pomological 
description of these varieties. 

Key words: strawberries, strawberry varieties, introductions, agrotechnics. 

